



తొలి రోజునే కీలక ఒప్పందం

మన చౌరాస్తా, హైదరాబాద్ ప్రతినీధి :

ముఖ్యమంత్రి విదేశీ పర్యటనకు తొలిరోజునే విశేష స్పందన లభించింది. పర్యటనలో భాగంగా తెలంగాణ రైజింగ్ టీమ్ శుక్రవారం సింగపూర్ లో పర్యటించింది. సీఎం రేవంత్ రెడ్డి వెంటటెట్ పరిశ్రమల శాఖ మంత్రి డి. శ్రీధర్ బాబు, పరిశ్రమల శాఖ ముఖ్య కార్యదర్శి జయేష్ రంజన్, టీజీఐఐసీ ఎండి విప్లవర్థన్, సీఎం ప్రత్యేక కార్యదర్శి అజిత్ రెడ్డి, యంగ్ ఇండియా స్కిల్ యూనివర్సిటీ వైస్ ఛాన్సలర్ వీఎల్ వీ ఎన్ఎస్ సుబ్బారావు ఈ టీమ్లో ఉన్నారు. తొలి రోజునే తెలంగాణ రైజింగ్ ప్రతినీధి బృందం సింగపూర్ ఇన్ స్టిట్యూట్ ఆఫ్ టెక్నికల్ ఎడ్యుకేషన్ (ఐటీఈ) క్యాంపస్ ను సందర్శించింది. అక్కడ నిర్వహిస్తున్న స్కిల్ డెవెలప్ మెంట్ కోర్సులు, అధునాతన సదుపాయాలను పరిశీలించింది. అక్కడ శిక్షణను అందిస్తున్న దాదాపు 20 రంగాలకు చెందిన నిపుణులు, కాలేజీ సిబ్బందిని కలిసి మాట్లాడారు. అనంతరం ఐటీఈ

- సింగపూర్ ఐటీఈతో స్కిల్ యూనివర్సిటీ ఎంవోయూ
- నైపుణ్యాల అభివృద్ధికి పరస్పర సహకారం

ఉన్నతాధికారులతో ముఖ్యమంత్రి బృందం చర్చలు జరిపింది. హైదరాబాదులోని ఫోర్డ్ సిటీలో రాష్ట్ర ప్రభుత్వం ప్రతిష్టాత్మకంగా ఏర్పాటు చేసి యంగ్ ఇండియా స్కిల్ యూనివర్సిటీ కి సహకరించాలని ముఖ్యమంత్రి రేవంత్ రెడ్డి కోరారు. వివిధ రంగాల్లో యువతకు ఉపాధి కల్పించేందుకు మార్కెట్ డిమాండ్ కు అనుగుణంగా వివిధ కోర్సులు నిర్వహిస్తున్న తీరును ఈ సందర్భంగా మంత్రి శ్రీధర్ బాబు వివరించారు. నైపుణ్యాల అభివృద్ధి (స్కిల్ డెవెలప్ మెంట్) శిక్షణలో భాగస్వామ్యం కోసం పరస్పర సహకారం అందించాలని కోరారు. ఐటీఈ ప్రతినిధి బృందం సానుకూలంగా స్పందించింది. యంగ్

ఇండియా స్కిల్ యూనివర్సిటీతో కలిసి పని చేసేందుకు సంసిద్ధతను వ్యక్తం చేసింది. చర్చల అనంతరం నైపుణ్యాల అభివృద్ధిలో కలిసి పని చేసేందుకు ఐటీఈ, స్కిల్ యూనివర్సిటీ పరస్పర అవగాహన ఒప్పందం కుదుర్చుకున్నాయి. ఈ ఒప్పందంపై యూనివర్సిటీ వీసీ సుబ్బారావు, సింగపూర్ ఐటీఈ ప్రతినీధి బృందం తరపున అకడిమిక్ అండ్ అడ్మిన్ సర్వీసెస్ డిప్యూటీ డైరెక్టర్ పర్వేందర్ సింగ్, ఐటీ ఎడ్యుకేషన్ సర్వీసెస్ డిప్యూటీ డైరెక్టర్ ఫాబియన్ చియాంగ్ సంతకాలు చేశారు. త్వరలోనే ఐటీఈ ప్రతినీధి బృందం హైదరాబాద్ ను సందర్శించనుంది.

వీరభద్రస్వామిని దర్శించుకున్న జనగామ ఎమ్మెల్యే

భీమదేవరపల్లి, మన చౌరాస్తా : ఉత్తర తెలంగాణలో ప్రసిద్ధిగాంచిన భీమదేవరపల్లి మండలంలోని కొత్తకొండ శ్రీ భద్రకాళి సమేత వీరభద్ర స్వామి బ్రహ్మోత్సవాలు ఘనంగా జరుగుతున్నాయి. శుక్రవారం స్థానిక నాయకులతో కలిసి జనగామ ఎమ్మెల్యే డాక్టర్ పల్లారాజేశ్వర్ రెడ్డి స్వామివారిని దర్శించుకున్నారు. ఈ సందర్భంగా ఆలయ అర్చకులు పూర్ణ కుంభంతో ఘన స్వాగతం పలికారు. కోరిన వరాలు ఇచ్చే కొంగు బంగారం కొత్తకొండ వీరభద్ర స్వామి అని, ప్రజలందరినీ చల్లగా చూడాలని ఈ సందర్భంగా ఎమ్మెల్యే పల్లారాజేశ్వర్ కోరుకున్నారు.



ప్రజల ఆరోగ్య రక్షణే లక్ష్యం

■ కలెక్టర్ రిజిస్ట్రార్ బాషా షేక్



ప్రతీ ఎకరాకు రూ.17 వేలు బాకీ ఉన్నారు

■ మాజీ మంత్రి కేటీఆర్



ఎస్సీ, ఎస్టీ సబ్ ప్లాన్ ప్రకారం నిధులు ఖర్చు చేయాలి

■ డిప్యూటీ సీఎం భట్టి విక్రమార్క



రేవంత్ ప్రభుత్వం ఎకరాకు 17,500 బాకీ ఉంది

- బీఆర్ ఎస్ వర్కింగ్ ప్రెసిడెంట్ కేటీఆర్
- శంషాబాద్ రైతు దీక్ష కు భారీగా తరలివచ్చిన అన్నదాతలు

హైదరాబాద్, మన చౌరాస్తా : కాంగ్రెస్ అభ్యుదయస్థం తెలంగాణ ప్రజల పాలిట భస్మాసుర హస్తాల మారిందని బీఆర్ఎస్ వర్కింగ్ ప్రెసిడెంట్ కే.తారకరామారావు అన్నారు. ఆరు గ్యారంటీల్లో అర గ్యారంటీ కూడా సరిగా అమలుచేయకుండానే, అన్నీ చేశామని ఢిల్లీలో రేవంత్ గొప్పలు కొడుతున్నారని విమర్శించారు. కన్నతల్లికి అన్నం పెట్టనోడు చిన్నమ్మకు బిర్యాని పెట్టా అన్నట్లుగా, తెలంగాణలో ఒక్క హామీని కూడా అమలుచేయకుండానే ఢిల్లీలో అమలుచేయించే గ్యారంటీ తనదే అని రేవంత్ చెప్పుకోవడం తాను విన్న పెద్ద జోక్ అన్నారు. చేవెళ్ల నియోజకవర్గం షాబాద్ లో నిర్వహించిన రైతు దీక్షలో పాల్గొన్న కేటీఆర్, రాష్ట్రంలోని ప్రతి రైతుకు ఎకరాకు 17500 రూపాయలను రేవంత్ బాకీ ఉన్నారన్నారు. తెలంగాణలోని ప్రతి ఒక్క ర్ని మోసం చేసిన రాహుల్ గాంధీ, రేవంత్ రెడ్డి మీద ప్రజలు చీటింగ్ కేసులు పెట్టాలన్నారు. కాంగ్రెస్ ఇచ్చిన అబద్ధపు హామీలని నమ్మి ఓట్లే సిన ప్రజలు ఇప్పుడు రేవంత్ రెడ్డిని ఇష్టంవచ్చినట్లు తిడుతున్నారని చెప్పారు. రేవంత్ రెడ్డికి సిగ్గు, శరం లేవు కాబట్టి వాటిని పట్టించుకో కుండా ఇంకా పచ్చి అబద్ధాలు చెప్పుకుంటూ తిరుగుతున్నారన్నారు. తాను ముఖ్యమంత్రి కాగానే 2 లక్షల రుణమాఫీ ఫైల్ మీద సంతకం పెట్టా అన్న రేవంత్ రెడ్డి, తన సొంతూరు కొండారెడ్డి పల్లెలో అయినా, కొడంగల్ నియోజకవర్గంలో అయినా వందకు వంద శాతం రుణమాఫీ అయినట్లు నిరూపిస్తే తనతో పాటు రాజకీయ సన్యాసం తీసుకుంటానని అసెంబ్లీలో ఛాలెంజ్ చేస్తే రేవంత్ రెడ్డి సప్పుడు చే యలేదన్నారు కేటీఆర్. కేసీఆర్ గారు ఉన్నప్పుడు నాట్లప్పుడు పైసలు పడితే, ఇప్పుడు ఓట్లప్పుడు మాత్రమే ప్రజలకు కాంగ్రెస్ ప్రభుత్వం పైసలు ఇస్తుందన్నారు. మొన్న పార్లమెంట్ ఎన్నికలప్పుడు రైతు బంధు ఇచ్చి చేతులు దులుపుకున్నారన్న కేటీఆర్, ఆ తరువాత నుంచి ఒక్క రూపాయి కూడా ఇవ్వలేదన్నారు. రైతుబంధు పది వేలు కాదు పదిహేను వేలు ఇస్తానని ఎన్నికల ప్రచారంలో హామీ ఇచ్చిన రేవంత్ రెడ్డి, జనవరి 26 నుంచి 12 వేల రూపాయలు కాకుండా రైతుబంధు కింద 15 వేలు ఇవ్వాలని కేటీఆర్ డిమాండ్ చేశారు. ఇంతేకాదు 22 లక్షల మంది కౌలు రైతులకు కూడా రైతు బంధు ఇవ్వకుంటే పదిలి పెట్టే ప్రస్తావన లేదన్నారు. దాంతో పాటు వానకాలం నాటికి వేయూర్ని రైతుబంధు పైసల్ని కూడా ప్రభుత్వం రైతులకు ఇవ్వాలన్నారు. అధికారంలోకి రాకముందు మూడు పంటలకు రైతుబంధు ఇవ్వాలన్న రేవంత్ రెడ్డి ఇప్పుడు ఆ పని చేయాలన్నారు కేటీఆర్. రాష్ట్రంలోని ప్రతి రైతుకు ఎకరానికి 17500 రూపాయలను రేవంత్ రెడ్డి బాకీ ఉన్నార

ని చెప్పారు. రేపు జరిగే స్థానిక సంస్థల ఎన్నికల్లో ఓట్లు అడగడానికి వచ్చే కాంగ్రెస్ నాయకుల గల్లా పట్టుకొని 17,500 రూపాయలు అడగాలని రైతులకు కేటీఆర్ పిలుపునిచ్చారు. అన్న వస్త్రం కోసం పోతే ఉన్నవస్త్రం పోతుందన్న కేటీఆర్ గారి మాటలు ఇవాళ నిజం అయ్యాయన్న కేటీఆర్, కాంగ్రెస్ అబద్ధపు హామీలను నమ్మి తెలంగాణ ప్రజలు మోసపోయారన్నారు. రాష్ట్రంలోని కోటి 60 లక్షల అడవిద్దల కు రేవంత్ రెడ్డి నెలకు 2000 చొప్పున ఒక సంవత్సరంలో 30 వేల రూపాయలు బాకీ ఉన్నదని కేటీఆర్ అన్నారు. ఓట్లు అడగడానికి వచ్చే కాంగ్రెస్ నాయకులు ముందుగా తమ 30 వేల రూపాయలు బాకీ తీర్చాలని అడవిద్దలు అడగాలన్నారు. కాంగ్రెస్ అధికారంలోకి వచ్చి నంక తెలంగాణలో దాదాపు 5 లక్షల పెళ్లిళ్లు అయినయన్న కేటీఆర్, ఆ అడవిద్దలకు ఇవ్వడానికి రేవంత్ రెడ్డికి తులం బంగారం దొరకడం లేదా అని ప్రశ్నించారు. పెళ్లిళ్లు చేసుకున్న అబద్ధ లక్షల అడవిద్దలకు రేవంత్ రెడ్డి తులం బంగారం అంటే దాదాపు 70 వేల రూపాయలు బాకీ ఉన్నదని చెప్పారు. రైతు భరోసా ఇవ్వనందుకు, రుణమాఫీ అని మోసం చేసినందుకు, 2500 అని అడవిద్దలను మోసం చేసినందుకు, ఆరు గ్యారంటీలను అమలు చేయనందుకు, భూములు ఇవ్వమన్న పాపానికి అన్యాయంగా లగచర్ల రైతులను జైల్లో వేసినందుకు, హిర్యా నాయక్ అనే రైతుకు గుండెపోటు వస్తే బేడిలు వేసి హాస్పిటల్ తీసుకపో యినందుకు, రాబోయే స్థానిక సంస్థల ఎన్నికల్లో తెలంగాణ ప్రజలు కాంగ్రెస్ కు ఓటుతోనే బుద్ధి చెప్పాలన్నారు. ప్రజలకు ఇచ్చిన ప్రతి హామీని రేవంత్ రెడ్డి నిలబెట్టుకునేవరకు బీఆర్ఎస్ పక్షాన కాంగ్రెస్ ప్రభుత్వాన్ని వెంటాడుతూనే ఉంటామని కేటీఆర్ స్పష్టం చేశారు. కెసీఆర్ ఇచ్చిన ఉద్యోగాలను తాను ఇచ్చినట్లు ఢిల్లీలో రేవంత్ రెడ్డి చెప్పుకోవడం సిగ్గుచేటన్న కేటీఆర్, ఇచ్చిన మాట నిలబెట్టుకోకుంటే రాబోయే ఎన్నికల్లో రేవంత్ రెడ్డి ప్రభుత్వం వీపును తెలంగాణ ప్రజలు చింతపండు చేస్తారని కేటీఆర్ చెప్పారు. చేవెళ్లలో త్వరలో ఉప ఎన్నిక వస్తుందన్న కేటీఆర్, పార్టీ మారిన 10 మంది ఎమ్మెల్యేల నియోజకవర్గాల్లోనూ త్వరలో ఎన్నికలు జరుగుతాయన్నారు. షాబాద్ రైతు దీక్ష ఆరంభం మాత్రమే అన్న కేటీఆర్, 21 తారీకు నాడు నల్లగొండలో రైతు ధర్నా ఆ తర్వాత అన్ని జిల్లాల్లోనూ రైతు దీక్షలు జరుపుతామన్నారు. ఎన్ని కేసులు పెట్టినా జైలుకు పంపిన రైతుల పక్షాన కొట్టాడు తూనే ఉంటామని తేల్చి చెప్పారు. ప్రభుత్వం ఎన్ని ఇబ్బందులు పెట్టిన బీఆర్ఎస్ నాయకులు రైతు దీక్షను బ్రహ్మాండంగా జరిపినందుకు స్థానిక బీఆర్ఎస్ నాయకులను కేటీఆర్ అభినందించారు.



ఎస్సీ, ఎస్టీ సబ్ ప్లాన్ చట్టం ప్రకారం నిధులు ఖర్చు చేయాలి

డిప్యూటీ సీఎం భట్టి విక్రమార్క మల్లు

హైదరాబాద్, మన చౌరాస్తా : ప్రతి శాఖలో ఎస్సీ, ఎస్టీ సబ్ ప్లాన్ చట్టం ప్రకారం నిధులు సకాలంలో ఖర్చు చేయాలని డిప్యూటీ సీఎం భట్టి విక్రమార్క మల్లు అన్నారు. శుక్రవారం డాక్టర్ బి.ఆర్ అంబేద్కర్ సచివాలయంలో ఎస్సీ, ఎస్టీ సబ్ ప్లాన్ చట్టం అమలు తీరుపై వివిధ శాఖల ఉన్నతాధికారులతో సమీక్ష సమావేశంలో సమావేశం నిర్వహించారు. సబ్ ప్లాన్ చట్టం ప్రకారం శాఖల వారీగా చేసిన ఖర్చు వివరాలను ప్రతి నెల రోజులకు ఒకసారి వెల్లడించాలని అధికారులను ఆదేశించారు. ఉన్న నిధులను సంపూర్ణ స్థాయిలో వినియోగించాలని కోరారు. సబ్ ప్లాన్ చట్టం ప్రకారం చేస్తున్న వ్యయం ఆయా వర్గాల్లో ఆదాయం బాగా పెరిగేలా, ఆస్తులు మరింత సమర్థవంతంగా నిర్వహించేలా అధికారులు ప్రణాళికలు రూపొందించాలని ఆదేశించారు. వీటికి సంబంధించిన పూర్తి వివరాలతో ఈనెల 23న నిర్వహించబోయే సమావేశానికి రావాలని అధికారులను కోరారు. సబ్ ప్లాన్ చట్టం కోటా ప్రకారం ఇప్పటివరకు నిధులు ఖర్చు చేయని శాఖల అధికారులు రాబోయే రెండు నెలల్లో లక్ష్యాన్ని చేరుకునేందుకు ఎటువంటి ప్రణాళికలు సిద్ధం చేసుకున్నారని ఆయా శాఖ అధికారులను ప్రశ్నించారు. బడ్జెట్ యంతర నిధులు ఖర్చు చేసే సమయంలో నువ్వీ, ఎస్టీ సబ్ ప్లాన్ చట్టం ప్రకారం జనాభా దామాషా లో నిధుల ఖర్చు జరిగిందా? లేదా? అందుకు సంబంధించిన సంపూర్ణ సమాచారం అందించాలని అధికారులను ఆదేశించారు. అమలుకు సంబంధించి గత ఎనిమిది సంవత్సరాలుగా క్షేత్రస్థాయిలో వివిధ శాఖల్లో అధ్యయనం చేసిన సెన్ నివేదికను సమావేశాలు సంబంధిత అధికారులు ప్రదర్శించారు. సెన్ అధికారులు పరిశీలించిన అంశాలు, వారు పరిశీలించిన అంశాలపై అధికారులు సాధించిన ఫలితాలను డిప్యూటీ సీఎం ఆరా తీశారు. ఇకనుంచి సెన్ అధికారులు తమ నివేదికలను ఫైనాన్స్, ప్లానింగ్ శాఖ అధికారులకు అందజేసి వారితో తరచూ సమావేశం కావాలని సెన్ అధికారులను ఆదేశించారు.

ప్రజావాణికి 3,053 దరఖాస్తులు

హైదరాబాద్, మన చౌరాస్తా : మహాత్మా జ్యోతిబా ఫూలే ప్రజాభివృద్ధి శాఖకు సంబంధించి 111, విద్యుత్ శాఖకు సంబంధించి 100, రెవెన్యూ పరమైన సమస్యలకు సంబంధించి 55, ఇందిరమ్మ ఇండ్లు పథకం కోసం 2691 దరఖాస్తులు వచ్చాయి, ఇతర శాఖలకు సంబంధించి 96 దరఖాస్తులు అందినట్లు అధికారులు తెలిపారు. రాష్ట్ర ప్రణాళిక సంఘం ఉపాధ్యక్షులు డాక్టర్ చిన్నారెడ్డి ఈ కార్యక్రమంలో పాల్గొని దరఖాస్తులు స్వీకరించారు. ప్రజాభివృద్ధి కు వచ్చిన వారి సమస్యలు అడిగి తెలుసుకున్నారు.

ఏటూరునాగారంలో చోరీ

ములుగు, మన చౌరాస్తా : ములుగు జిల్లా ఏటూరునాగారంలోని 8వ వార్డులో దొంగతనం ఆలస్యంగా వెలుగులోకి వచ్చింది. బాధితుడు వడ్డేపల్లి శ్రీనివాస్ తెలిపిన వివరాలిలా ఉన్నాయి. మంగళవారం అర్ధరాత్రి తన ఇంట్లో దొంగలు చొరబడి రూ. 80 వేల నగదు ఎత్తుకెళ్లారు. ఇంటి నిర్మాణం కోసం అప్పుగా తెచ్చుకున్న నగదును బీరువాలో పెట్టామని వెల్లడించాడు. కాగా, ఈ విషయంపై స్థానిక పోలీసులకు శుక్రవారం ఫిర్యాదు చేసినట్లు బాధితుడు తెలిపాడు.



ప్రజల ఆరోగ్య సంరక్షణే లక్ష్యం

జిల్లా కలెక్టర్ రిజ్వాన్ బాషా షేక్


స్టేషన్ ఘనపూర్, మన చౌరాస్తా : ప్రజల ఆరోగ్య సంరక్షణే ప్రభుత్వ లక్ష్యమని జిల్లా కలెక్టర్ రిజ్వాన్ బాషా షేక్ అన్నారు. శుక్రవారం జిల్లాలోని స్టేషన్ ఘనపూర్ నియోజకవర్గ పరిధిలోని సామాజిక ఆరోగ్య కేంద్రాన్ని కలెక్టర్ ఆకస్మికంగా తనిఖీ చేశారు. ఈ సందర్భంగా ఆరోగ్య కేంద్రంలోని ఓపీ వార్డు, ఐపీ వార్డు, ఎఎన్సీ క్లినిక్ ను, సందర్శించి, ఆరోగ్య కేంద్రంలో రోగులకు అందిస్తున్న వైద్య సదుపాయాలు, రోగుల వివరాల గురించి, వైద్యులు, నర్సులు, సిబ్బంది హాజరును అడిగి తెలుసుకున్నారు. అలాగే రోగులతో మాట్లాడి వారి ఆరోగ్యం గురించి ఆరా తీశారు. ఆరోగ్య కేంద్రంలో ఎప్పుడు చేరారు? ఏం అయ్యింది? ఆరోగ్య పరిస్థితి ఇప్పుడు ఎలా ఉంది? కేంద్రంలో అందించే భోజనం ఎలా ఉంది? మందులు సమయానుగుణంగా వేస్తున్నారా? టెస్టులకు వచ్చి ఎంతసేపు అవుతుంది? అని అడుగగా.. ఆరోగ్యం చాలా విలువైనది, ఎంతో జాగ్రత్తగా కాపాడుకోవాలని రోగులకు సూచించారు. ఈ మేరకు వారు సమాధానమిస్తూ.. ప్రస్తుతం ఆరోగ్యం బాగుందని, ఎటువంటి ఇబ్బంది లేదని, అబ్జర్వేషన్ లో ఉంచారని, భోజనం బాగుందని, మందులు సమయానుకూలంగా అందిస్తున్నారని వివరించారు. తదుపరి ఆరోగ్య కేంద్రం పరిసరాలను ఎప్పటికప్పుడు పరిశుభ్రంగా ఉంచుకోవాలని, ప్రతిరోజూ ఫాగింగ్ చేయించాలని సంబంధిత అధికారులను ఆదేశించారు. అదే విధంగా వైద్యులు, నర్సులు, సిబ్బంది అటెండెన్స్ రిజిస్టర్ లను, ఓపీ, ఐపీ రిజిస్టర్లను, మందుల నిల్వల రిజిస్టర్ లను పరిశీలించి, రక్త సమూహాలను అధిక సంఖ్యలో సేకరించి, వాటి రిపోర్ట్ లను సకాలంలో అందించాలని, ఓపీ సేవలను మరింతగా పెంచేందుకు కృషి చేయాలన్నారు. యూనిట్ బయోటిక్స్, పాము కాటు మందులు, తదితర ఔషధ నిల్వలను సరిపడా అందుబాటులో ఉంచాలని, నవజాత శిశువుల ఆరోగ్యం పట్ల ప్రత్యేక శ్రద్ధ వహించాలని, రోగులకు ఎటువంటి ఇబ్బందులు కలగకుండా 24 గంటల రోగులకు వైద్యులు అందుబాటులో ఉండాలని, మెరుగైన వైద్యం అందించాలని వైద్యులు, నర్సులకు సూచించారు. ఈ తనిఖీలో కలెక్టర్ వెంట ఆర్డీఓ వెంకన్న, ఎంపీడిఓ విజయశ్రీ, తహసీల్దార్ వెంకటేశ్వర్లు, సంబంధిత అధికారులు ఉన్నారు.

సంక్రాంతి పండుగకొచ్చిన

అల్లుడు మిస్సింగ్

పాలకుర్తి పీఎస్ లో ఫిర్యాదు

పాలకుర్తి, మన చౌరాస్తా : జనగామ జిల్లా పాలకుర్తి మండలం బమ్మెర గ్రామంలోని అత్తారింటికి హైదరాబాదు నుండి సంక్రాంతి పండుగకు వచ్చిన అల్లుడి మిస్సింగ్ సంఘటన కలకలం రేపుతోంది. ఇంట్లో నుండి వెళ్లి 48 గంటలు దాటుతున్న ఆచూకీ దొరకపోవడంతో అతని భార్య, బంధువులు ఆందోళనకు గురవుతున్నారు. వివరాల్లోకి వెళితే.. హైదరాబాద్ కొత్తపేటకు చెందిన నాలుకల రవికుమార్ కు పాలకుర్తి మండలం బమ్మెర గ్రామానికి చెందిన జయంతితో గత నెల 26న వివాహం జరిగింది. సంక్రాంతి పండుగను పురస్కరించుకొని భార్య జయంతి 10 రోజుల క్రితమే గ్రామానికి రాగా, ఆమె భర్త రవికుమార్ కనుమ పండుగ (బుధవారం) రోజున అత్తారింటికి మధ్యాహ్నం వచ్చాడు. అదే రోజు రవికుమార్ భార్య జయంతితో కలిసి ఎల్లమ్మగడ్డ



తండాలో జరిగిన ఆలేటి ఎల్లమ్మ జాతరకు సాయంత్రం వచ్చారు. దంపతులు అమ్మవారికి పూజలు నిర్వహించారు. ఆ రోజు రాత్రి సమయంలో స్నేహితులు ఫోన్ చేస్తున్నారని, వారి కలిసి వస్తానని అత్తారింట్లో భార్య జయంతికి చెప్పి ఇంట్లో నుండి వెళ్ళాడు. అతని భార్య 8:30 గంటల ప్రాంతంలో ఫోన్ చేయగా స్నేహితులతో మాట్లాడుతున్నానని, వారి కారులోనే మళ్ళీ మీ ఇంట్లో డ్రాప్ చేసి

వెళ్ళారని చెప్పాడు. ఆ తర్వాత అతని ఫోన్ స్విచ్ ఆఫ్ అయింది. అత్త, మామ, భార్య.. రవికుమార్ బంధువులు, స్నేహితులకు ఫోన్ చేసిన ఆచూకీ దొరకలేదు. భార్య జయంతి ఆందోళన గురై గురువారం పాలకుర్తి పోలీస్ స్టేషన్ లో ఫిర్యాదు చేసింది. కేసు నమోదు చేసుకొని పాలకుర్తి సిఐ మహేందర్ రెడ్డి, ఎస్సై దూలం పవన్ కుమార్ కేసు దర్యాప్తు చేస్తున్నారు. రవికుమార్ ఫోన్ నెంబర్ స్పైట్ ఆఫ్ కావడంతో పోలీసుల అయిన ఎవరెవరితో మాట్లాడారో వివరాలు రాబడుతున్నాయి. కేసును అన్ని కోణాల్లో దర్యాప్తు చేస్తున్నట్లు పోలీసులు తెలిపారు. ఇంట్లో నుండి రవికుమార్ వెళ్లి 48 గంటలు దాటడంతో అతనికి ఏం జరిగిందోనని భార్య జయంతి, బంధువులు తీవ్ర ఆందోళనకు గురవుతున్నారు. పోలీసులకు ఫిర్యాదు చేసిన ఎలాంటి వివరాలు చెప్పకపోవడంతో వారు మరింత ఆందోళన చెందుతున్నారు.



కార్పొరేట్ శక్తులకు కేంద్రం కొమ్ముకాస్తుంది

పాలకుర్తి, మన చౌరాస్తా : కేంద్ర ప్రభుత్వ మతోన్మాద విధానాలను తిప్పి కొట్టాలని, అలాగే కార్పొరేట్ శక్తులకు కొమ్ముకాస్తుందని సిపిఎం రాష్ట్ర కార్యదర్శి వర్గ సభ్యులు ఎండ్ అబ్బాస్ పిలుపునిచ్చారు. కేంద్రంలో బీజెపి మనుషుల సిద్ధాంతాన్ని అమలు చేయాలన్న లక్ష్యంతో పరిపాలన చేస్తుందని ఆయన వాపోయారు. తెలంగాణలో జనవరి 25 నుండి 28 వరకు సంగారెడ్డి పట్టణంలో నిర్వహించే సిపిఎం రాష్ట్ర మహాసభలను విజయవంతం చేయాలని కోరుతూ సభ కరపత్రాలు, గోడ పత్రికలను ఆయన నాయకులతో కలిసి శుక్రవారం పాలకుర్తిలో ఆవిష్కరించారు. అబ్బాస్ మాట్లాడుతూ కేంద్రంలో మోడీ సర్కార్ నూతన ఆర్థిక విధానాలతో పాటు నయా ఉదార వాద విధానాలను చాలా వేగవంతంగా అమలు చేస్తుందన్నారు. ప్రజలపై భారాలు మోపుతూ పెట్రోల్, డీజిల్, గ్యాస్ రోజువారీగా వాడుకునే సరుకుల ధరలు విపరీతంగా పెంచినదన్నారు. ప్రజలు బతకలేని దుర్భర స్థితిలో ఉన్నారన్నారు. తెలంగాణలో ప్రజల మధ్య మతపరమైన విభేదాలు పెంచేందుకు బీజెపి, ఆర్ఎస్ఎస్ లు తీవ్రంగా ప్రయత్నిస్తున్నాయని విమర్శించారు. ఎన్నికల్లో ఇచ్చిన వాగ్దానాల్లో ఒకటి, రెండు అమలు చేసి మిగతా సమస్యల గురించి మీసమేషాలు రెక్కెస్తూ.. రైతులు, కార్మికులు, ఉద్యోగుల సమస్యలు పరిష్కరించడంలో తాత్పర్యం చేస్తుందన్నారు. సిపిఎం జిల్లా కార్యదర్శి మోకుల కనకారెడ్డి, జిల్లా కార్యదర్శి వర్గ సభ్యులు రాపర్తి రాజు, సింగారపు రమేష్, రాపర్తి సోమయ్య, సాంబరాజు యాదగిరి, బోట్ల శేఖర్, జిల్లా కమిటీ సభ్యులు బూడిద గోపి, జోగు ప్రకాష్, మునిగేల రమేష్, బి. చందు నాయక్, చిట్టాల సోమయ్య, సుంప విజేందర్, బోడ నరేందర్, ఎం.డి. షబానా, బిట్ల గణేష్, మండల కార్యదర్శి మాచర్ల సారయ్య, మండల నాయకులు సోమసత్యం, మాసపల్లి నాగయ్య, ఏదునూరి మదర్ తదితరులు పాల్గొన్నారు.



వాల పోస్టర్ ఆవిష్కరణ

పాలకుర్తి, మన చౌరాస్తా : జనగామ జిల్లా పాలకుర్తి నియోజకవర్గ కేంద్రంలో ఈ నెల 22న యువజన కాంగ్రెస్ ఆధ్వర్యంలో డ్రగ్స్ కు వ్యతిరేకంగా నిర్వహిస్తున్న గోడపత్రికలను ఎమ్మెల్యే మామిడాల యశస్వినీ రెడ్డి, నియోజకవర్గ కాంగ్రెస్ పార్టీ ఇన్చార్జ్ హనుమంట్ల రూపాన్ని రెడ్డి శుక్రవారం క్యాంపు కార్యాలయంలో ఆవిష్కరించారు. నేటి యువత మత్తు పదార్థాలు, గంజాయి, మట్కా, మత్తు పదార్థాలకు దూరంగా ఉండి జీవిత లక్ష్యాలను సాధించాలని వారు కోరారు. అలాగే చెడు అలవాట్లకు బానిస కాకుండా ఈ డ్రగ్స్ మహమ్మారికి దూరంగా ఉండాలన్నారు.

పురుగుల మందు తాగి రైతు ఆత్మహత్య

ఖమ్మం, మన చౌరాస్తా : ఖమ్మం జిల్లా కూసుమంచి మండలం లోక్క తండాకు చెందిన వడ్డూ నవీన్ (32) అనే యువ రైతు తన వ్యవసాయ క్షేత్రంలో పురుగుల మందు తాగి అసుమానాస్యం స్థితిలో శుక్రవారం ఆత్మహత్య చేసుకున్నట్లు స్థానికులు తెలిపారు. మృతుడికి భార్య, ఇద్దరు పిల్లలు ఉన్నారు. ఆత్మహత్యకు గల హర్షికారణాలు తెలియాల్సి ఉంది. సమాచారం అందుకున్న ఎస్ఐ నాగరాజు మృతదేహాన్ని పోస్టుమార్టం నిమిత్తం ఆసుపత్రికి తరలించారు.

M TEJESWINI NANDAMURI
PRESENTS

THE MASSIVE EPIC COMBINATION
IS
BACK AGAIN

మన చౌరాస్తా

18.01.2025 శనివారం



In Theaters
Worldwide
25th
Sep 2025

అఖండ 2 తాండవం

హ్యూటీక్ బ్లాక్ బస్ట్స్ పూర్తి చేసుకుని మరో సంచలనం కోసం అఖండ 2 తాండవం మొదలుపెట్టిన దర్శకుడు బోయపాటి శిను మహాకుంభమేళాకు వెళ్లి కోట్లాది మధ్య జనసందోహం మధ్య ఘాటింగ్ చేయడం ఇండస్ట్రీలో హాట్ టాపిక్ గా మారింది. ప్రయాగరాజ్ లో జరుగుతున్న ఈ అద్భుత ఉత్సవానికి సగటున రోజు యాభై లక్షలకు పైనే భక్తులు హాజరవుతున్నారు. అఖండ 2 తాండవం, సన్యాసుల సమూహాలు, దేవతా మూర్తుల ఊరేగింపులు, భక్తుల అనంద పారవశ్యాలు చూసేందుకు రెండు కళ్ళు చాలవు. ఫిబ్రవరి 26 వరకు జరిగే కుంభమేళాకు మొత్తం దేశ జనాభాలో పాతిక శాతానికి పైగా పాల్గొంటారని ఒక అంచనా. అలాంటి చోట చిత్రీకరణ అంటే పెద్ద సవాల్. అయితే బోయపాటి బాలకృష్ణను తీసుకెళ్లి చేయలేదు. ఒక ముఖ్యమైన ఘట్టానికి సంబంధించిన పుట్టిజీ తీసుకోవడంతో పాటు కొన్ని సన్నివేశాలు ఘాట్ చేశారని తెలిసింది. మళ్ళీ ఇంకోసారి వెళ్లే అవకాశం ఉంది. అఖండ 2 కథ మొత్తం పెద్ద బాలయ్య చుట్టే తిరుగుతుంది. లోక వినాశనానికి పూనుకున్న దుష్టశక్తులను అంతమొందించేందుకు అపారమైన దివ్య శక్తులను ప్రాగ్ చేసుకునే క్రమంలో చాలా కీలకమైన ఎపిసోడ్ ఈ బ్యాక్ డ్రాప్ లో ఉంటుందట. తెరమీద చూస్తే రోమాలు నిక్కబొడుచుకునే స్థాయిలో దీని తాలూకు సీన్లు ఉంటాయని తెలిసింది. సెప్టెంబర్ లో విడుదల ఫిక్స్ చేసుకున్న అఖండ 2 ఎలాంటి అవాంతరాలు లేకుండా అనుకున్న టైంకి రిలీజ్ చేసేలా బోయపాటి శిను పక్కా ప్లానింగ్ తో ఉన్నారు. డాకు మహారాజ్ రిలీజైపోయింది కాబట్టి బాలకృష్ణ పూర్తి డేట్లు దీనికే తేటాయించబోతున్నారు. సింహా, లెజెండ్, అఖండలతో ఒకదాన్ని మించి మరొకటి ఘనవిజయాలు అందుకున్న హీరో దర్శకుడి కాంబోగా ఈ ప్యాన్ ఇండియా మూవీ మీద మాములు అంచనాలు లేవు. తమన్ అయిదోసారి బాలయ్యకు ఛార్జ్ బస్టర్ బీజీఎమ్. పాటలు ఇచ్చేందుకు రెడీ అవుతున్నారు. ప్రగ్న జైస్వాల్ తో పాటు మొదటి భాగం తారాగణం ఇందులో భాగం కానుంది.



అఖండ

THANDAVAM



BOYAPATI SREENU

RAAM ACHANTA - GOPI ACHANTA

THAMAN S

KOTI PARUCHURI C RAM PRASAD - SANTOSH D DETAKA AS PRAKASH

HARISH KATTA TAMMIRAJU VAMSI SHEKAR